



Ансамбль могілак у Гродне з'яўляецца адным з самых старых прыкладаў цэласных гарадскіх камунальных могілак на тэрыторыі Беларусі. Яны закладзены ў 1792 годзе. На жаль, гродзенцы позна ўсвядомілі каштоўнасць нашага некропаля як аб'екта нацыянальнага маштабу. Яшчэ ў 1922 годзе тагачасны пробашч фарнага касцёла кс. Леон Жаброўскі ў прэсе крытыкаваў гараджан за абыякавасць у дачыненні да могілак. Патрабавалі рамонту капліца і дом ахоўніка, на вачах развальвалася агароджа... У наступныя гады інфраструктура могілак была крыху адноўлена, але падзеі II Сусветнай вайны і наступныя дзесяцігоддзі ваяўнічага атэізму прывялі да заняпаду некропаля. Некаторыя помнікі былі разбураны выбухамі снарадаў, магілы разрабаваны і панішчаны вандаламі.

†

Рэцыдывы крадзяжу чыгунных крыжоў і агароджаў з могілак, на вялікі жаль, здараліся і ў апошнія гады. У 1973 годзе могілкі наогул былі зачынены, іх нават планавалася паступова знесці. Помнікі не шкадуе таксама і надвор'е, якое дзесяцігоддзямі выпальвае фарбавыя надпісы на крыжах, а таксама разрывае падмуркі помнікаў і прыводзіць іх да разбурэння.

Плануецца стварэнне каталога гродзенскага некропаля

Аўтар: Андрэй Вашкевіч
26.07.2020 00:00

